

ई-पंचायत / संग्राम प्रकल्पांतर्गत
महाऑनलाईनकडून पंचायती राज
संस्थांना देण्यात येणाऱ्या सेवेपोटी अदा
करावयाच्या मोबदल्याचे स्पष्टीकरण.

महाराष्ट्र शासन
ग्राम विकास विभाग
शासन निर्णय क्रमांक: संग्राम-२०११/प्र. क्र.६/पं.रा. ३ (संग्राम कक्ष)
बांधकाम भवन, मर्झबान रोड,
मुंबई - ४०० ००१
तारीख: २७ मे, २०१४

वाचा

- १) शासन निर्णय क्रमांक: व्हीपीएम-२०११/प्र.क्र.६/पं.रा.-३ दि. २६ एप्रिल, २०११
- २) शासन परिपत्रक क्रमांक: तेविआ २०११/प्र.क्र.४२/वित्त-४ दि. ३० एप्रिल, २०११
- ३) शासन निर्णय क्रमांक: व्हीपीएम-२०११/प्र.क्र.६/पं.रा.-३ दि. ३० एप्रिल, २०११
- ४) शासन परिपत्रक क्रमांक: तेविआ-२०११/प्र.क्र.४२/वित्त-४ दि. १ नोव्हेंबर, २०११

प्रस्तावना

पंचायती राज संस्थांचे बळकटीकरण करून त्यांचे कारभारात सुसूत्रता व पारदर्शकता आणण्याच्या हेतूने केंद्र शासनाच्या पंचायती राज मंत्रालयाने ई-पंचायत हा Mission Mode Project सर्व राज्यांमध्ये राबविण्याचा निर्णय घेतला आहे.

ग्रामविकास विभागामार्फत महाराष्ट्रात ई-पंचायत या प्रकल्पाची अंमलबजावणी संग्राम (संगणकीय ग्रामीण महाराष्ट्र) या नावाने करण्यात येत आहे. या प्रकल्पाची अंमलबजावणी महाऑनलाईन (महाराष्ट्र शासन व टाटा कन्सलटन्सी सर्विसेस यांची सहभागीदारी कंपनी) या शासन नियुक्त कंपनी मार्फत करण्यात येत आहे.

उपरोक्त उद्दिष्टांच्या पूर्तीसाठी राज्यातील प्रत्येक पंचायती राज संस्थांमध्ये (जिल्हा परिषदा, पंचायत समिती, ग्रामपंचायती) संग्राम केंद्राची स्थापना करण्यात आली. या संग्राम केंद्रांमध्ये संगणक,

कॉपीयर स्कॅनिंगयुक्त प्रिंटर, इंटरनेट जोडणी, यूपीएस, संगणक परिचालक उपलब्ध करून देण्यात आले आहेत.

या महत्वाकांक्षी प्रकल्पाची अंमलबजावणी करताना संगणक परिचालकांना देण्यात येणारा मोबदला व महाऑनलाईनला त्यापोटी अदा करण्यात येणारी रक्कम याबाबत संगणक परिचालक, लोकप्रतिनिधी व जनमानसात अलीकडच्या काळात काही संभ्रम व संदिग्धता निर्माण झाल्याचे लक्षात आल्याने हा संभ्रम दूर करण्याची निकड लक्षात घेता महाऑनलाईनने द्यावयाच्या सेवा व या सेवांपोटी पंचायती राज संस्थांनी अदा करावयाची रक्कम याबाबतचा संभ्रम स्पष्टीकरणाद्वारे दूर करणे आवश्यक असल्याची बाब शासनाच्या विचाराधीन होती.

शासन निर्णय

महाऑनलाईन ही या प्रकल्पाची अंमलबजावणी यंत्रणा असल्याने या प्रकल्पाशी निगडीत सर्व प्रकारचे तांत्रिक सहाय्य/तंत्रज्ञान व्यवस्थापन/ तांत्रिक मनुष्यबळ पुरविणे, प्रकल्प अंमलबजावणीच्या अनुषंगाने लागणाऱ्या इतर सर्व आज्ञावली विकसित करणे, त्यावर प्रशिक्षण देऊन अंमलबजावणी करणे, विभागाचे संकेतस्थळ विकसित करणे त्याचबरोबर त्यांनी या सेवा देण्यासाठी पुरविलेल्या कंत्राटी मनुष्यबळाचे संपूर्ण व्यवस्थापन करणे इत्यादी सर्व बाबींची जबाबदारी महाऑनलाईनची आहे.

महाऑनलाईनने पंचायती राज संस्थांना द्यावयाच्या सेवा व त्यासाठी अदा करावयाचा मोबदला याबाबत खालीलप्रमाणे स्पष्टीकरण करण्यात येत आहे.

महाऑनलाईनला अदा करावयाचा मोबदला:-

अ.क्र.	महाऑनलाईनमार्फत उपलब्ध करून देण्यात आलेले मनुष्यबळाबाबत	महाऑनलाईनने दिलेल्या सेवेपोटी पंचायती राज संस्थांनी अदा करावायचा मोबदला (मनुष्यबळाचा मोबदला) व अनुषंगिक खर्चाच्या सर्व बाबींसह (प्रतिमहा रक्कम रुपयांत)
१	जिल्हा परिषद स्तर- सॉफ्टवेअर इंजिनिअर	रु. ४०,०००/- + सेवा कर
२	पंचायत समिती स्तर- संगणक तज्ञ	रु. १०,०००/- + सेवा कर

अ.क्र.	महाऑनलाईनमार्फत उपलब्ध करून देण्यात आलेले मनुष्यबळाबाबत	महाऑनलाईनने दिलेल्या सेवेपोटी पंचायती राज संस्थांनी अदा करावायचा मोबदला (मनुष्यबळाचा मोबदला) व अनुषंगिक खर्चाच्या सर्व बाबींसह (प्रतिमहा रक्कम रुपयांत)
३	हार्डवेअर इंजिनिअर	रु. १०,०००/- + सेवा कर
४	संगणक परिचालक (जिल्हा परिषद, पंचायत समिती)	रु. ८०००/- + सेवा कर
५	२०११ च्या जनगणनेनुसार १ हजार लोकसंख्येपेक्षा जास्त लोकसंख्या असलेल्या प्रत्येक ग्रामपंचायतीसाठी १ पूर्णवेळ संगणक परिचालक व अनुषंगिक सेवा उपलब्ध करून दिल्यास प्रति ग्रामपंचायत प्रतिमहा	रु. ८०००/- + सेवाकर
६	२०११ च्या जनगणनेनुसार १ हजार लोकसंख्येपेक्षा कमी लोकसंख्येच्या ग्रामपंचायतीसाठी (३ ग्रामपंचायत मिळून १ संगणक परिचालक व अनुषंगिक सेवा उपलब्ध करून दिल्यास प्रति ग्रामपंचायत प्रतिमहा)	रु. २६६६/- + सेवाकर प्रति ग्रामपंचायत प्रतिमहा

उपरोक्त नमूद केलेल्या प्रतिमहा दरात खालील सेवा महाऑनलाईनने पंचायती राज संस्थांना द्यावयाच्या आहेत.

- उपरोक्त तक्त्यात नमूद केलेले तांत्रिक मनुष्यबळाचे मानधन देणे त्याशिवाय,
- ग्रामपंचायत स्तरावर संग्राम प्रकल्पाच्या कामकाजासाठी लागणारे (Consumables) टोनर आणि कागद.
- ई-पंचायत प्रकल्पांतर्गत प्राप्त होणाऱ्या सर्व आज्ञावलींवरील उपलब्ध करून देण्यात आलेल्या तांत्रिक मनुष्यबळाचे प्रशिक्षण तसेच पंचायती राज अधिकारी व कर्मचारी यांना आज्ञावली देखरेखीच्या अनुषंगाने आवश्यक असलेले प्रशिक्षण.
- ई-पंचायत प्रकल्प अंमलबजावणीच्या अनुषंगाने होणाऱ्या बैठकांसाठी होणारा खर्च, प्रवास खर्च इ.

- ई-पंचायत प्रकल्प अंमलबजावणीच्या अनुषंगाने तसेच आढाव्याच्या अनुषंगाने विभागाच्या निकडीनुसार आज्ञावली विकसित करणे व ती सुरळीत चालू ठेवणे.
- ई-पंचायत प्रकल्पाचे तांत्रिक व्यवस्थापन व तांत्रिक सहाय्य करणे.
- पंचायती राज संस्थांची संकेतस्थळे विकसित करणे व अद्ययावत ठेवणे.
- ई-पंचायत प्रकल्पांतर्गत उभारण्यात आलेल्या संग्राम केंद्रांतून ग्रामस्थांना विविध सेवा सुविधा उपलब्ध करून देण्यासाठी आवश्यक ते तांत्रिक सहाय्य करणे इ. बाबी.

थोडक्यात उपरोक्त सर्व सेवा व त्यापोटी येणाऱ्या खर्चाच्या बाबी महाऑनलाईनला उपरोक्त तक्त्यात नमूद केलेल्या मोबदल्याच्या रकमेत अंतर्भूत आहेत.

येथे असेही स्पष्ट करण्यात येते की, या प्रकल्पांतर्गत महाऑनलाईनमार्फत कंत्राटी सेवेवर नेमलेल्या तांत्रिक मनुष्यबळ हे राज्यशासन, जिल्हा परिषद, पंचायत समिती व ग्रामपंचायत यांचे कंत्राटी कर्मचारी नाहीत. या प्रकल्पावर काम केल्यामुळे त्यांना राज्यशासन अथवा पंचायती राज संस्थांमध्ये कंत्राटी अथवा कायम कर्मचारी म्हणून मागणी करण्याचा कोणताही अधिकार असणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२७१६४५५०२७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अर्चना वालझाडे)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव

२. मा.प्रधान सचिव, विधानमंडळ सचिवालय
३. मा.मुख्यमंत्री, यांचे प्रधान सचिव
४. मा.उपमुख्यमंत्री, यांचे प्रधान सचिव
५. शासनाचे मुख्य सचिव
६. शासनाचे सर्व अप्पर मुख्य सचिव / प्रधान सचिव / सचिव (सर्व प्रशासकीय विभाग)
७. सर्व विभागीय आयुक्त,
८. सर्व सहसचिव/उपसचिव (ग्रामविकास विभाग)
९. सर्व जिल्हाधिकारी
- १०.सर्व जिल्हा परिषदांचे मुख्य कार्यकारी अधिकारी
- ११.सर्व जिल्हा परिषदांचे अतिरिक्त मुख्य कार्यकारी अधिकारी
- १२.सर्व जिल्हा परिषदांचे मुख्य लेखा व वित्त अधिकारी
- १३.सर्व जिल्हा परिषदांचे उपमुख्य कार्यकारी अधिकारी, (पंचायत/सा.प्र.वि)
- १४.सर्व पंचायत समित्यांचे गट विकास अधिकारी
- १५.मुख्य परिचालन अधिकारी, महाऑनलाईन
- १६.मा.मंत्री (ग्रामविकास) यांचे खाजगी सचिव
- १७.मा.राज्यमंत्री (ग्रामविकास) यांचे खाजगी सचिव
१८. स्वीय सहायक प्रधान सचिव (ग्रा.वि), मा. प्रधान सचिव (ग्रा.वि) यांचे अवलोकनार्थ
- १९.निवड नस्ती, संग्राम कक्ष, ग्रामविकास व पंचायत राज विभाग